

సీమ వార్త

సాయంకాలం

అనంతపురం సంపుటి : 1 సంచిక : 48 పేజీలు : 4 బుధవారం 19 ఆగస్టు 2026 ఎడిటర్ : జి.ఆర్.కృష్ణారావు వెల : 2/-



కొత్త పార్టీ పెడుతున్నా..

- తిరుమలలో విజయసాయి రెడ్డి కీలక ప్రకటన
- వైసీపీలోకి రిఎంట్రీపై ఊహాగానాలకు తెరదించిన విజయసాయి రెడ్డి
- సొంతంగా కొత్త రాజకీయ పార్టీ పెడుతున్నట్లు అధికారిక ప్రకటన
- తిరుమల శ్రీవారిని దర్శించుకున్న అనంతరం రాజకీయ భవిష్యత్పై వ్యాఖ్యలు
- ఈ నెలలోనే విజయవాడలో పార్టీ ప్రణాళికను వెల్లడిస్తానని స్పష్టీకరణ

హార్మిజీపై ఇరాన్ పట్టు సడలుతోందా?

- కీలక జలసంధిలో మారుతున్న సమీకరణాలు
- 2 వారాల్లో ఒమన్ మార్గాన్ని ఎంచుకున్న 80 శాతం నౌకలు
- అమెరికా నౌకాదళ రక్షణతో పెరుగుతున్న నౌకల రాకపోకలు
- ప్రత్యామ్నాయ మార్గంతో ఇరాన్కు టోల్ ఆదాయం తగ్గే పరిస్థితి
- 'డార్క్ షిప్పింగ్'కు పాల్పడుతున్న భారీ చమురు నౌకలు
- హార్మిజీలో మైన్లను తొలగించినట్లు ట్రంప్ ప్రకటన



జమ్మూకశ్మీర్ భారత్లో అంతర్భాగం

- అమెరికా రాయబారి కీలక వ్యాఖ్య
- జమ్మూకశ్మీర్ భారత్లో కీలక భాగం అన్న అమెరికా రాయబారి సెర్గియో గోర్
- అర్థికల్ 370 రద్దు తర్వాత తొలిసారి కశ్మీర్లో పర్యటిస్తున్న యూఎస్ ప్రతినిధి
- భద్రత మెరుగుపడింది, ప్రయాణ అంక్షలు సడలించాలన్న రాయబారి



37 డిగ్రీ కాలేజీలకు కొత్త భవనాలు

- 175 నియోజకవర్గాల్లో మోడల్ లైబ్రరీలు: మంత్రి లోకేశ్
- రాష్ట్రంలో 37 డిగ్రీ కళాశాలలకు శాశ్వత భవనాలు నిర్మిస్తామన్న మంత్రి
- 175 నియోజకవర్గాల్లో మోడల్ గ్రంథాలయాల ఏర్పాటుకు ప్రణాళిక
- ఆళ్లగడ్డ కాలేజీకి కొత్త భవనం, కడప లైబ్రరీ 9 నెలల్లో పూర్తి చేస్తామని హామీ
- అమరావతిలో ప్రపంచస్థాయి సెంట్రల్ లైబ్రరీ ఏర్పాటుకు సన్నాహాలు
- విశాఖ, రాయలసీమల్లోనూ భారీ జోనల్ గ్రంథాలయాల నిర్మాణం

ఒక పార్టీ మొత్తం అసెంబ్లీని బహిష్కరించడం

నా రాజకీయ జీవితంలో చూడలేదు

- ప్రజాసమస్యలపై అసెంబ్లీ వేదికగా చర్చిస్తేనే విలువ ఉంటుందన్న చంద్రబాబు
- వైసీపీ నేతలు అసెంబ్లీకి రాకుండా తప్పించుకోవడం వింతగా ఉందని వ్యాఖ్య
- జగన్ కు రాజకీయాలు అవసరమా అనే అనుమానం ప్రజల్లో కలుగుతోంది



అమరావతి
శాసనసభ సమావేశాలను బహిష్కరించాలని నిర్ణయించిన వైసీపీ అధినేత జగన్ పై ముఖ్యమంత్రి నారా చంద్రబాబు నాయుడు తీవ్రస్థాయిలో విమర్శలు గుప్పించారు. అమరావతిలో మీడియా ప్రతినిధులతో నిర్వహించిన చిట్చాట్లో మాట్లాడిన సీఎం... ఒక పార్టీ మొత్తం అసెంబ్లీని బహిష్కరించడం తన సుదీర్ఘ రాజకీయ

జీవితంలోనే ఎన్నడూ చూడలేదని ఆవేదన వ్యక్తం చేశారు. ప్రజాసమస్యలపై అసెంబ్లీ వేదికగా చర్చిస్తేనే వాటికి సరైన గుర్తింపు, విలువ ఉంటాయని, సభకు హాజరుకాకుండా బయట ఎంత మాట్లాడినా ప్రాధాన్యత ఉండదని తెలిపారు. గతంలో తాను సవాల్ చేసి అసెంబ్లీ నుంచి బయటకు వచ్చినప్పటికీ, తమ పార్టీ ఎమ్మెల్యేలు మాత్రం చివరి వరకు సభలోనే ఉంటూ ప్రజాసమస్యలపై పోరాడారని - **మగతా3లో**



2027 ఎన్నికల్లో లక్ష్యం

- బ్రాహ్మణులను ఆకట్టుకునే పనిలో మాయావతి!
- 2027 యూపీ ఎన్నికల్లో లక్ష్యంగా బీఎస్పీ వ్యూహరచన
- గతంలో అధికారం తెచ్చిపెట్టిన దళిత-బ్రాహ్మణ ఫార్ములాపై ఫోకస్
- కీలక నేత సతీష్ చంద్ర మిశ్రాకు పెరిగిన బాధ్యతలు
- ఇటీవలి ఎన్నికల్లో ఘోర పరాభవం నుంచి కోలుకునే ప్రయత్నం

ఆగస్టులో ఆవిరవుతున్న అన్నదాతల ఆశలు

సరైన వర్షాలు పడక రైతుల ఇబ్బందులు ఇంకా లోటు వర్షపాతమే 87.57 శాతం విస్తీర్ణంలోనే పంటలు శ్రీశైలం, నాగార్జునసాగర్ నిండేందుకు 195 టీఎంసీలు అవసరం



హైదరాబాద్
రాష్ట్రంపై ఎల్నినే ప్రభావం స్పష్టంగా కనిపిస్తోంది. సరైన వర్షాలు పడక అన్నదాత దిగాలు పడుతున్నాడు. ఆగస్టు మూడో వారంలోనూ రైతులు ఇంకా నాట్లు వేస్తూనే ఉన్నారు. 87 శాతం విస్తీర్ణంలోనే పంట సాగు మొదలైంది. హనుమకొండ జిల్లాలో అత్యధికంగా 45.95 శాతం లోటు వర్షపాతం నమోదైంది. ఈ పరిస్థితుల్లో సెప్టెంబరు

లోనూ వర్షాభావం ఏర్పడితే మరింత ఇబ్బందికర పరిస్థితి ఎదుర్కోవాల్సి వస్తుందని రైతులు ఆందోళన చెందుతున్నారు. వానాకాలం సీజన్లో సగం రోజులు గడిచిపోయినా, తెలంగాణలో ఇంకా పంటల సాగు పూర్తికాలేదు. మొత్తం పంట విస్తీర్ణంలో 87.67 శాతమే పూర్తయింది. ప్రధాన పంట వరి 73 శాతానికే పరిమితమైంది. మరోవైపు రాష్ట్రంలోని 15 జిల్లాలు, 272 - **మగతా3లో**



సీటు రగడ..

- సీఎం రేపంత్పై కొండా సుష్మిత సంచలన వ్యాఖ్యలు
- పరకాల టీకెట్పై రేపంత్ను ప్రశ్నించిన కొండా సుష్మిత
- రేపూరికి టీకెట్ ఎలా ఖరారు చేస్తారని నిలదీత
- టీకెట్లను అధిష్టానమే నిర్ణయిస్తుందని స్పష్టీకరణ
- కొండా మురళికి ఎమ్మెల్యే హామీ ఎందుకు అమలు కాలేదని ప్రశ్న
- బీసీల పట్ల వివక్ష చూపుతున్నారని రేపంత్పై ఆరోపణలు

22వ భూ బాధితులకు అండగా బీఆర్ఎస్

- 22వ భూ బాధితులకు బీఆర్ఎస్ లీగల్ సెల్ ఎప్పుడూ అందుబాటులో ఉంటుంది
- బీఆర్ఎస్ ఎమ్మెల్యేలు అందుబాటులో ఉంటారు
- మంచి మాటతో ప్రభుత్వం వినక పోతే ఎలాంటి పోరాటానికి అయినా సిద్ధం
- ముఖ్యమంత్రి, పొంగులేటికి రియల్ ఎస్టేట్ బాగా తెలిస్తే.. బీఆర్ఎస్ నాయకులకు పోరాటాలు తెలుసు.



తెలంగాణ భవన్:
22వ భూ బాధితులకు బీఆర్ఎస్ అండగా ఉంటుందని ఆ పార్టీ డిప్యూటీ ఛీఫ్ లీడర్ హరీష్ రావు హామీ ఇచ్చారు. బుధవారం తెలంగాణ భవన్లో 22వ నిషేధిత భూ బాధితులతో సమావేశం నిర్వహించారు. ఈ సందర్భంగా హరీష్ రావు మీడియాతో మాట్లాడారు. ప్రభుత్వం కుట్రతో భూములను 22వ నిషేధిత జాబితాలో చేర్చుతుంది. కష్టాల్లో ఉన్న వారికి బీఆర్ఎస్ అండగా ఉంటుంది 22వ భూ బాధితులకు బీఆర్ఎస్ లీగల్ సెల్ ఎప్పుడూ అందుబాటులో ఉంటుంది. బీఆర్ఎస్ ఎమ్మెల్యేలు అందుబాటులో ఉంటారు. మంచి మాటతో ప్రభుత్వం వినక పోతే ఎలాంటి పోరాటానికి అయినా సిద్ధం. 30 ఏళ్ల క్రింద రిజిస్ట్రేషన్ అయితే ఇప్పుడు ఎందుకు ఇబ్బంది అవుతుంది. నిషేధిత జాబితా నుండి తీసివేయాలంటే 30 శాతం నుంచి 50 శాతం వరకు కమిషన్ తీసుకుంటున్నారని అని చెబుతున్నారు. మంత్రి నిషేధిత - **మగతా3లో**

భారీ చిత్రాలకు కొత్త రూల్



- తెలంగాణ సర్కార్ కీలక ఉత్తర్వులు
- టీకెట్ ధరల పెంపుపై తెలంగాణ ప్రభుత్వం కొత్త జీవో
- పెంచిన టీకెట్ వసూళ్లలో 20% సంక్షేమానికి కేటాయింపు
- టీజీఎఫ్డీసీ, సిసీ కార్మికుల ఫెడరేషన్కు ఈ మొత్తం
- నిర్మాతలు ఎగ్జిబిటర్ల నుంచి వసూలు చేయాలని ఆదేశం
- 'పెద్ద', 'రాజానాబో' వంటి భారీ చిత్రాలకు ఈ నిబంధన వర్తింపు

భోగాపురం ఎయిర్ పోర్టులో...

బండ్ల గణేష్ తో “లక్ష్మీ” కలయిక.

గోరంట్ల ఆగస్టు 19 సీమ వార్త సాయంత్రం.

రాష్ట్రంలోని విశాఖపట్నం సమీపంలో ఇటీవల నూతనంగా ప్రారంభించిన భోగాపురం విమానాశ్రయంలో సినీ నిర్మాత సినీ నటుడు బండ్ల గణేష్ తో గోరంట్ల మండలం భారతీయ జనతా పార్టీ అధ్యక్షులు బోయ లక్ష్మీనారాయణ ఆత్మీయ కరచాలనం చేశారు.



బుధవారం 19 ఆగస్టు 2026

సీమ వార్త సాయంకాలం

అనంతపురం జిల్లా/ సత్యసాయి (పుట్టపర్తి) జిల్లా

జిల్లేడుబండ రిజర్వాయర్పై కదలిక!

....పరిహారం ఇవ్వకుండానే గతంలో పనులు.. మట్టిపనులకే పరిమితమైన ప్రాజెక్టు

....చర్చిశీచిన మంత్రులు సత్యకుమార్ యాదవ్, నిమ్మల రామానాయుడు

...ఇంజనీర్లు బృందశీ ద్వారా అధ్యయనం చేయించాలని నిర్ణయం

....మంత్రులను కలుసుకున్న బాధిత రైతులు

పుట్టపర్తి ఆగస్టు ఆగస్టు 19 సీమ వార్త సాయంకాలం.

ముదిగుబ్బు మండలం పాడరాళ్లపల్లి రైతుల సమస్యపై ప్రభుత్వం దృష్టి సారించింది. గత వైకాపా ప్రభుత్వ హయాంలో రైతులకు నష్టపరిహారం చెల్లించకుండానే జిల్లేడుబండ రిజర్వాయర్ పనులు చేపట్టారని, పనులు కూడా పూర్తిస్థాయిలో సాగకుండా కేవలం మట్టిపనులకే పరిమితమయ్యాయని స్థానికుల నుంచి వచ్చిన ఫిర్యాదుల నేపథ్యంలో సమస్యను క్షేత్రస్థాయిలో పరిశీలించాలని నిర్ణయించారు. రిజర్వాయర్ ఎత్తు పెంపుతో ప్రస్తుతం సాగులో ఉన్న భూములు, గ్రామం ముంపునకు గురయ్యే పరిస్థితిపై రైతులు అందోళన వ్యక్తం చేస్తున్నారు. ఈ అంశంపై వైద్యారోగ్య శాఖ మంత్రి సత్యకుమార్ యాదవ్ బుధవారం శాసనసభ ప్రాంగణంలో నీటిపారుదల శాఖ మంత్రి నిమ్మల రామానాయుడుతో చర్చించారు. పాడరాళ్లపల్లి గ్రామస్థులు ఎదుర్కొంటున్న సమస్యను వివరించి, రైతులకు న్యాయం జరిగేలా చర్యలు తీసుకోవాలని కోరారు. సమస్యను పూర్తిస్థాయిలో పరిశీలించేందుకు ఇంజనీర్ల బృందాన్ని గ్రామానికి పంపాలని నిర్ణయించారు.

18 ఏళ్లుగా సాగు .. ఇప్పుడు ముంపు భయం..

ముదిగుబ్బుకు సుమారు నాలుగు కిలోమీటర్ల దూరంలోని పాడరాళ్లపల్లి పరిసరాల్లో జిల్లేడుబండ వాగుపైనుమారు 18 ఏళ్ల క్రితం రిజర్వాయర్ నిర్మించారు. అప్పట్లో కొంత భూమి ముంపునకు గురైంది. మిగిలిన భూములకు సాగునీరు అందడంతో రైతులు ఏటా రెండు, మూడు పంటలు సాగు చేసుకుంటూ జీవనం సాగిస్తున్నారు. ఇప్పుడు రిజర్వాయర్ ఎత్తు పెంచే ప్రతిపాదనతో మిగిలిన సాగుభూములు కూడా ముంపునకు గురయ్యే ప్రమాదం ఉందని రైతులు అందోళన వ్యక్తం చేస్తున్నారు. తమ జీవనాధారమైన భూములను కోల్పోవాల్సి వస్తుందని చెబుతున్నారు.

పరిహారం లేకుండానే పనులా?

గతంలో ప్రాజెక్టు పనులు ప్రారంభించినప్పటికీ ప్రభావిత రైతులకు నష్టపరిహారం చెల్లింపు, పునరావాస చర్యలు పూర్తికాలేదని గ్రామస్థులు చెబుతున్నారు. ప్రాజెక్టు నిర్మాణం కూడా ఆశించిన స్థాయిలో ముందుకు సాగకుండా ప్రధానంగా భూమి పనులకే పరిమితమైందని పేర్కొంటున్నారు. ఇప్పుడు రిజర్వాయర్ ఎత్తు పెంపు



చేపడితే తమ పరిస్థితి ఏమిటని రైతులు ప్రశ్నిస్తున్నారు. రిజర్వాయర్ కరకట్ట గ్రామానికి సమీపంగా నిర్మిస్తే నీటి నిల్వ గ్రామం కంటే ఎత్తులో ఉంటే అవకాశం ఉందని, వర్షాలు, వాగులు, వంకల నుంచి వచ్చే నీరు గ్రామంలో నిలిచిపోయే - మిగతా3లో



పుట్టపర్తి,ఆగస్టు,19:సీమ వార్త సాయంకాలం

జిల్లా వ్యాప్తంగా ప్రజా పంపిణీ వ్యవస్థ అమలు, గ్యాస్ సిలిండర్ల సరఫరా, ఇ-కేప్లెస్ సేవల పురోగతిపై జిల్లా జాయింట్ కలెక్టర్ ఎం. మౌర్య భరద్వాజ్ బుధవారం కలెక్టరేట్లోని జాయింట్ కలెక్టర్ ఛాంబర్ నుండి వీడియో కాన్ఫరెన్స్ ద్వారా సమీక్షా సమావేశం నిర్వహించారు. ఈ సమావేశంలో జిల్లాలోని సిఎస్సీటిలు, ఆర్ఎస్సీటిలు, ఆయిల్ కంపెనీల సేల్స్ ఆఫీసర్లు, గ్యాస్ ఏజెన్సీ డిస్ట్రిబ్యూటర్లు మరియు ఎంఎల్ఎస్ పాయింట్ ఇన్చార్జులు పాల్గొన్నారు. జాయింట్ కలెక్టర్ మాట్లాడుతూ ప్రజా సమస్యల పరిష్కారానికి మరియు సంక్షేమ పథకాల పారదర్శక అమలుకు ప్రాధాన్యత ఇవ్వాలని సూచించారు. దీపం పథకం గ్యాస్ బుకింగ్స్, రేషన్ లబ్ధిదారులకు ఐవిఆర్ఎస్ ద్వారా అందుతున్న సేవలపై అధికారులతో సమీక్షించారు. జిల్లా వ్యాప్తంగా గ్యాస్ సిలిండర్ల లభ్యత, వినియోగదారులకు సకాలంలో రీఫిల్స్ అందించడం మరియు నిలిచిపోయిన (బ్యాక్ లాగ్) సరఫరాలను త్వరితగతిన పూర్తి చేయాలని ఆదేశించారు. దీపం పథకం కింద సబ్సిడీ జమకాని కేసులను తక్షణమే పరిశీలించి లోపాలను సరిదిద్దాలని అధికారులకు దిశానిర్దేశం చేశారు. గ్యాస్ కనెక్షన్ల ఇ-కేప్లెస్ పెం డింగ్ సమాచారాన్ని సమీక్షించడమే కాకుండా, రైస్ కార్డుల ఇ-కేప్లెస్ నమోదు ప్రక్రియను త్వరితగతిన పూర్తి చేయాలని స్పష్టం చేశారు. కొత్త రైస్ కార్డుల జారీ, మార్పులు చేర్పుల సేవలతో పాటు, పబ్లిక్ గ్రీవెన్స్ రెడ్రెస్సల్ సిస్టమ్ ద్వారా వచ్చిన అర్జీలను ప్రాధాన్యత క్రమంలో పరిష్కరించాలన్నారు. అహోర భద్రతను పర్యవేక్షించేందుకు ప్రతి మండలంలో విజిలెన్స్ కమిటీలను తక్షణమే ఏర్పాటు చేయాలని ఆదేశించారు. ఈ ఆగస్టు నెలకు సంబంధించిన రేషన్ బియ్యం మరియు నిత్యావసర వస్తువుల పంపిణీ ప్రక్రియ సుఖీలంగా సాగేలా చర్యలు తీసుకోవాలన్నారు. ఎంఎల్ఎస్ పాయింట్ల నుండి చౌక ధరల దుకాణాలు మరియు అంగన్వాడీ కేంద్రాలకు సరుకుల రవాణా వేగవంతంగా జరగాలని సూచించారు. ఈ సమావేశంలో డిఎన్ఓ వంశీ కృష్ణ రెడ్డి, డిఎం రాజు నాయక్, మరియు సంబంధిత అధికారులు పాల్గొన్నారు.

బాలల హక్కుల పరిరక్షణే ముఖ్యం..!!

జిల్లా కలెక్టర్ను కలిసిన.... బాలల సంక్షేమ సమితి చైర్మన్.



పుట్టపర్తి ఆగస్టు 19 సీమ వార్త సాయంత్రం.

జిల్లా నూతన బాలల సంక్షేమ సమితి చైర్మన్మన మరియు సభ్యులు బుధవారం జిల్లా కలెక్టర్ మరియు జిల్లా మేజిస్ట్రేట్ శ్రీ శ్యామ్ ప్రసాద్, ఐఎస్ఎస్ను పుట్టపర్తిలో మర్యాదపూర్వకంగా కలిశారు. బాలల న్యాయ (పిల్లల సంరక్షణ మరియు రక్షణ) చట్టం, 2015 ప్రకారం ఆంధ్రప్రదేశ్ ప్రభుత్వం శ్రీ సత్యసాయి జిల్లాకు నూతన బాలల సంక్షేమ సమితిని ఏర్పాటు చేసింది. ఈ నేపథ్యంలో నూతనంగా నియమితులైన చైర్మన్ మరియు సభ్యులు జిల్లా కలెక్టర్ను కలిసి బాధ్యతలు స్వీకరించిన అనంతరం మర్యాదపూర్వకంగా కలిశారు. ఈ సందర్భంగా జిల్లా కలెక్టర్ శ్రీ శ్యామ్ ప్రసాద్ మాట్లాడుతూ, సంరక్షణ మరియు రక్షణ అవసరమైన ప్రతి బాలబాలికకు బాలల సంక్షేమ సమితి ద్వారా అవసరమైన సహకారం, రక్షణ మరియు పునరావాస సేవలు సమర్థవంతంగా అందించాలని సూచించారు. బాలల హక్కుల పరిరక్షణకు అన్ని శాఖల సమన్వయంతో కృషి చేసి, శ్రీ సత్యసాయి జిల్లాను బాలల స్నేహపూర్వక జిల్లాగా తీర్చిదిద్దేందుకు కృషి చేయాలని కమిటీ చైర్మన్ మరియు సభ్యులకు సూచించారు. నూతన బాలల సంక్షేమ సమితి చైర్మన్మన శ్రీమతి కురుబ నాగసుధ, సభ్యులుగా వీర నారాయణ మరియు రామన్న వ్యవహరించనున్నారు. ఈ కార్యక్రమంలో పీడి, ఐసీడిఎస్ శ్రీమతి ప్రమిల, డిసీసీఓ మహేష్, డిసీఓ ఖలిల్ ఖాన్, పాల్గొన్నారు.

వైద్య వ్యర్థాల వల్ల.....ప్రజారోగ్యానికి ముప్పు

.....బయో మెడికల్ వేస్ట్ ఉల్లంఘనలపై కఠిన చర్యలు తప్పవు

తాడిపత్రి లో...- కమిషనర్ శివరామకృష్ణ

తాడిపత్రి ఆగస్టు 18 సీమా వార్త సాయంత్రం:

తాడిపత్రి మునిసిపల్ కార్పొరేషన్ సమావేశ మందిరంలో బయో మెడికల్ వ్యర్థాల శాస్త్రీయ నిర్వహణ, పర్యావరణ పరిరక్షణ నిబంధనలపై ప్రత్యేక అవగాహన సదస్సు నిర్వహించారు. ల ఈ కార్యక్రమానికి మునిసిపల్ కమిషనర్ సబ్బి శివరామకృష్ణ అధ్యక్షత వహించారు. పొల్వూపన్ కంట్రోల్ బోర్డ్ (పీసీబీ) పర్యావరణ ఇంజనీర్ కేదార్ నాథ్ , శ్రీవెన్ ఎన్ఫోర్స్ టెక్నాలజీస్ ప్రతినిధి శ్రీనివాసరావు మరియు శానిటరీ ఇన్స్పెక్టర్ ఇన్చార్జ్ దినేష్ కుమార్ రెడ్డి ముఖ్య అతిథులుగా పాల్గొన్నారు. ఈ సందర్భంగా కమిషనర్ శివరామకృష్ణ మాట్లాడుతూ వైద్య వ్యర్థాల వల్ల ప్రజారోగ్యానికి మరియు పర్యావరణానికి తీవ్ర ముప్పు ఉంది. ఆసుపత్రులు, సర్కింగ్ హోమ్లు మరియు క్లినిక్లు బయో మెడికల్ వ్యర్థాల నిర్వహణ నిబంధనలను తప్పనిసరిగా పాటించాలి. ఉల్లంఘనలు గుర్తిస్తే కఠిన చర్యలు తీసుకుంటాం అని స్పష్టం చేశారు. వైద్య వ్యర్థాలను ఉత్పత్తి స్థానంలోనే నిర్దేశిత రంగుల డబ్బాల్లో వేరు చేయాలని, ప్రమాదకర వ్యర్థాలను నిబంధనల ప్రకారం అధికృత ఏజెన్సీ అయిన శ్రీవెన్ ఎన్ఫోర్స్ కు సకాలంలో అప్పగించి, శాస్త్రీయ పద్ధతిలో నిర్వహించేయాలని ఆదేశించారు. శ్రీవెన్ ఎన్ఫోర్స్ ప్రతినిధి శ్రీనివాసరావు మాట్లాడుతూ, తమ సంస్థ రోజూ ఆసుపత్రుల నుంచి వ్యర్థాలను సేకరించి ఇన్సినరేటర్ ద్వారా నిర్వీర్యం చేస్తున్నామని తెలిపారు. పీసీబీ ఇంజనీర్ కేదార్ నాథ్ మాట్లాడుతూ బయో మెడికల్ వేస్ట్ రూల్స్ 2016 ప్రకారం సెగ్రిగేషన్ పాటించని ఆసుపత్రులపై నోటీసులు జారీ చేసి, అవసరమైతే లైసెన్స్ రద్దు వరకు చర్యలు తీసుకుంటామని హెచ్చరించారు.



అధికారులు మాట్లాడుతూ ఇళ్లలో వాడిన సిరంజిలు, గ్లూకోజ్ బాటిల్స్, మందుల డ్రిప్పులను కూడా సాధారణ చెత్తలో వేయకుండా ఆసుపత్రులకు అప్పగించాలని ప్రజలకు సూచించారు.

ఈ అవగాహన సదస్సులో శానిటేషన్ డి ఎన్ఫోర్స్మెంట్ సెక్రటరీలు, వివిధ ఆసుపత్రుల వైద్యులు, సర్కింగ్ సిబ్బంది మరియు పురపాలక సిబ్బంది పెద్ద సంఖ్యలో పాల్గొన్నారు.



బీసీలకు అండగా కూటమి ప్రభుత్వం

స్థానిక సంస్థల ఎన్నికల్లో బీసీలకు 34 శాతం రిజర్వేషన్లు

ఎన్నీవీ కూటమి చారిత్రాత్మక నిర్ణయం

మదకశిర ఆగస్టు 19 సీమ వార్త సాయంకాలం స్థానిక సంస్థల ఎన్నికల్లో వెనుకబడిన వర్గాలకు (బీసీలకు) 34 శాతం రిజర్వేషన్లు కల్పించే దిశగా ఎన్నీవీ కూటమి ప్రభుత్వం తీసుకున్న నిర్ణయం చారిత్రాత్మకమని సీనియర్ టీడీపీ నాయకుడు తరిగొప్పల హుస్సేన్ పేర్కొన్నారు. ఈ సందర్భంగా ఆయన మాట్లాడుతూ బీసీలకు రాజకీయంగా మరింత ప్రాతినిధ్యం కల్పించి, గ్రామ పంచాయతీలు, మండల పరిషత్తులు, జిల్లా పరిషత్తులు, మున్సిపాలిటీలు, కార్పొరేషన్లలో వారి భాగస్వామ్యాన్ని పెంచేందుకు ఈ నిర్ణయం దోహదపడుతుందని ఆశాభావం వ్యక్తం చేశారు. బీసీలకు అధిక ప్రాతినిధ్యం -- బలమైన స్థానిక ప్రజాస్వామ్యం అనే లక్ష్యంతో ప్రభుత్వం ముందుకు సాగడం అభినందనీయమని. ఈ నిర్ణయం ద్వారా వెనుకబడిన

వర్గాలకు రాజకీయంగా మరిన్ని అవకాశాలు లభిస్తాయని ఆశాభావం వ్యక్తం చేశారు. కూటమి ప్రభుత్వానికి సీఎం చంద్రబాబు నాయుడు కి డిప్యూటీ సీఎం పవన్ కళ్యాణ్ కి, విద్యాశాఖ మంత్రి లోకేశ్ బాబు కి ప్రత్యేక ధన్యవాదాలు తెలిపారు. ఆనాడు అన్న నందమూరి తారక రామారావు బీసీల అభ్యున్నతికి కృషి చేశారని ఆయన బాటలోనే పరిపాలన సాగిస్తున్న చంద్రబాబునాయుడు బీసీలకు రాజకీయంగా ఎంతో ప్రాధాన్యత ఇస్తున్నారని ఉమ్మడి ఆంధ్రప్రదేశ్లో బీసీ నాయకులు తెలుగుదేశం పార్టీకి ఎంతో అండగా ఉన్నారని బీసీలకు పెద్దపీట వేసిన ఏకైక పార్టీ తెలుగుదేశం పార్టీ ముఖ్యమంత్రి నారా చంద్రబాబునాయుడు కి కూటమి ప్రభుత్వానికి ప్రత్యేక ధన్యవాదాలు తెలిపారు.



ప్రతి ఇంటికి సంక్షేమమే మా సందేశం.

.....ఆ 5 బాత్ లలో 100% శాతం పూర్తి.

సిక్స్ మ్యూన్ కమిటీ సభ్యులు...

నిమ్మల శ్రీధర్, అజయ్, గిరిధర్ గౌడ్, జయరాం ఆధ్వర్యంలో ప్రచారం.



గోరంట్ల ఆగస్టు 19 సీమ వార్త సాయంత్రం. రెండేళ్ల సమృద్ధి... ప్రతి ఇంటి అభివృద్ధికి అంకితం అంటూ గోరంట్ల పట్టణంలో బుధవారం టీడీపీ నాయకులు డోర్ టు డోర్ కార్యక్రమాలు నిర్వహించారు. కూటమి ప్రభుత్వం రెండేళ్లలో సాధించిన అభివృద్ధి కార్యక్రమాలు, అమలు చేసిన సంక్షేమ పథకాలను ప్రజలకు వివరించే “ఇంటి-ఇంటికి తెలుగుదేశం” కార్యక్రమం కు శ్రీకారం చుట్టారు, గోరంట్ల టౌన్ లోని 240,241,242,243,244. లలో నిర్వహించారు, బాత్ నెంబర్ లలో కుటుంబాలను సందర్శిస్తూ ప్రభుత్వ అభివృద్ధి, సంక్షేమ ఫలాలను ప్రజలకు వివరించి, మై టీడీపీ యాప్ ద్వారా ఇంటింటి వివరాలు సమారు చేసి 100% శాతం పూర్తి చేశారు, అలాగే ప్రభుత్వ సంక్షేమ పథకాలకు వివరించారు, ఈ కార్యక్రమంలో నిమ్మల శ్రీధర్, అజయ్, గిరిధర్ గౌడ్, మార్కెట్ యార్డ్ డ్రైక్లర్ దివంగం శ్రీనివాసులు, మల్లాపల్లి నరేష్ యాదవ్, డీలర్ బొప్పిలి రాము, కురుబ మహేంద్ర, వాల్మీకి సోమశేఖర్, సింగిరెడ్డిపల్లి శ్రీకాంత్, కసిరెడ్డిపల్లి శంకర, తదితరులు పాల్గొన్నారు.

చిరంజీవి పుట్టిన రోజు కనుకగా.....

మొక్కలు నాటిన మెగా యూత్ ఫోర్స్..”

పాల్గొన్న....జిల్లా కో కన్వీనర్ కుటూల లక్ష్మణ్, నియోజకవర్గ కన్వీనర్ దాసరి కార్తీక్



కదిరి ఆగస్టు 19 సీమ వార్త సాయంత్రం. కోట్లాది మంది మెగా అభిమానుల ఆరాధ్య దైవం పద్మ విభూషణ్ మెగాస్టార్ చిరంజీవి పుట్టిన రోజు వారోత్సవాలలో భాగంగా నేడు మెగా యూత్ ఫోర్స్ ఆధ్వర్యంలో కదిరి పట్టణం పిల్లలంక కాలనీలో మొక్కలు నాటడం జరిగింది.ప్రకృతిని కాపాడటం మన అందరి బాధ్యత ప్రకృతి సమస్త మానవాళికి ఔషధం వంటిది ప్రకృతిని పరక్షించుకుంటే మనకు ఆరోగ్యాన్ని , ఆనందాన్ని ఆహ్లాదాన్ని పంచుతుంది అంతే కాకుండా భవిష్యత్తు తరాలకు మంచి పర్యావరాన్ని అందించిన వారం అవుతాము.కావున అన్నయ్య మెగాస్టార్ చిరంజీవి పుట్టిన రోజు వేడుకల్లో భాగంగా దేశ వ్యాప్తంగా అభిమానులు ఆయన పుట్టిన రోజు సందర్భంగా రక్తదానం, అన్నసమర్పణ , మంచినీటి పంపిణీ ఇలా ఎన్నో సేవా కార్యక్రమాలు నిర్వహిస్తూ అన్నయ్య చిరంజీవి పై వారికున్న అభిమానాన్ని పలువిధాలుగా చాటుతూ ఉంటారు.ఆయన జన్మదినాన్ని పురస్కరించుకొని పర్యవరణం పరిరక్షణలో భాగంగా మొక్కలు నాటడం జరిగిందని కదిరి నియోజక వర్గం మెగా యూత్ ఫోర్స్ కన్వీనర్ దాసరి కార్తీక్ , జిల్లా కో-కన్వీనర్ లక్ష్మణ కుటూల తెలిపారు.ఈ కార్యక్రమంలో రాష్ట్ర కో కన్వీనర్ కడపల సుధాకర్ రెడ్డి , ఉమ్మడి అనంతపురం జిల్లా కో కన్వీనర్ కొండ్రెడ్డి వినయ్ కుమార్ రెడ్డి ముఖ్య అతిథులుగా , మెగా యూత్ ఫోర్స్ కమిటీ సభ్యులు పాఠశాల రాజేంద్ర ప్రసాద్,చక్రధర్ బాబు,రఘునాథ్,చిరంజీవి,ముని గోపాల్ , హరి బాబు , మిథునీ చక్రవర్తి,రాజ,అంజి , నరసింహులు , మెగా అభిమానులు పాల్గొన్నారు.

ఆకస్మికంగా తహసిల్దార్

కార్యాలయాన్ని తనిఖీ చేసిన ఆర్డిఓ



మదకశిర ఆగస్టు 19 సీమ వార్త సాయంకాలం నియోజకవర్గ పరిధిలోని గుడిబండ తహసిల్దార్ కార్యాలయాన్ని బుధవారం ఆర్డిఓ నాగప్రసన్నలక్ష్మి ఆకస్మికంగా తనిఖీ చేశారు. రికార్డులను పరిశీలించారు. అనంతరం విఆర్సీలతో సమావేశాన్ని ఏర్పాటు చేశారు ఈ సందర్భంగా ఆర్డీవో మాట్లాడుతూ సకాలంలో రైతులకు వివిధ పనుల నిమిత్తం కార్యాలయానికి వచ్చే ప్రజలకు వెంటనే తగిన పనులు కల్పించాలని తెలిపారు.

కర్నూలులో శాశ్వత హైకోర్టు బెంచ్ ఏర్పాటు

చేయాలని కోరుతూ న్యాయవాదుల విధులు

బహిష్కరణ



మదకశిర ఆగస్టు 19 సీమ వార్త సాయంకాలం కర్నూల్ లో హైకోర్టు బెంచ్ ఏర్పాటు చేయాలని కోరుతూ న్యాయవాదుల సంఘం ఆధ్వర్యంలో మదకశిర న్యాయవాదులు గురువారం నుండి మూడు రోజులపాటు 19, 20, 21వ తేదీ వరకు తమ విధులను బహిష్కరించారు. కర్నూలు నందు మొదైల్ కోర్టు సర్దుబాట్ బెంచ్ కాకుండా శాశ్వత హైకోర్టు బెంచ్ ఏర్పాటు చేయాలి ఇది రాయలసీమ ప్రజల మరియు న్యాయవాదుల మేధావుల ఆశ మరియు ఆకాంక్ష, రాష్ట్ర విభజనలో రాయలసీమ తీవ్రంగా నష్టపోయిందని హైకోర్టు బెంచ్ ఏర్పాటు చేయడం ద్వారా కొంతవరకు రాయలసీమ ప్రజలకు న్యాయం జరుగుతుందన్నారు, ప్రభుత్వం దీనిపై వెంటనే స్పందించి స్పష్టమైన ప్రకటన చేయాలని డిమాండ్ చేస్తున్నామని లేనివక్షంలో ఈ ఉద్యమాన్ని ప్రజల ముందుకు తీసుకెళ్లి ప్రజాస్వామ్యబద్ధంగా ఉద్యమాన్ని తీవ్ర స్థాయికి తీసుకెళ్లమని ప్రభుత్వంపై ఒత్తిడి తీసుకువచ్చి హైకోర్టు శాశ్వత బెంచ్ ఇచ్చి ఏర్పాటు చేసే వరకు ఉద్యమం ఆగదు శాశ్వత హైకోర్టు బెంచ్ ఏర్పాటు చేసేంతవరకు దశలవారీగా ప్రజలు ప్రజాస్వామ్యవాదులు, మేధావులతో కలిసి ఉద్యమం చేపడతాం అని తెలియజేస్తున్నాము ఈ కార్యక్రమంలో న్యాయవాదుల సంఘం అధ్యక్షులు అశ్వత్థ నారాయణ, సీనియర్ న్యాయవాదులు సీ కే నాగ్ గౌడ్, జి రాధాకృష్ణ, వైసి గోపర్నల్ రెడ్డి, శ్రీనివాసులు, రాజన్న, ఉమ్మడి చంద్ర ,గోపాల్ రావు,విజయ భాస్కర్, హనుమంత రాయుడు రవికుమార్, నరసింహమూర్తి, మరియు ఇతర న్యాయవాదులు పాల్గొన్నారు.

మేలు జాతి లేగ దూడల ప్రదర్శన



మదకశిర ఆగస్టు 19 సీమ వార్త సాయంత్రం మండల పరిధిలోని బుల్లనముద్రం గ్రామ పంచాయతీలోబుధవారం ఆంధ్రప్రదేశ్ పశుగణిభివృద్ధి సంస్థ - పశుసంవర్ధక శాఖ ఆధ్వర్యంలోబుల్లనముద్రం గ్రామంలో మేలుజాతి లేగదూడల ప్రదర్శన శిబిరం నిర్వహించడం జరిగింది ముఖ్యఅతిథిగా రాష్ట్ర పశుల్లిగా కార్పొరేషన్ చైర్మన్ లక్ష్మీనారాయణ , మండల పార్టీ అధ్యక్షులు కల్లుమర్రి నాగరాజు , సింగల్ విండో అధ్యక్షులు నరేష్ కన్నా, పాల్గొని పాడిబి రైతులకు ఉచితంగా మందులు పంపిణీ చేయడం జరిగింది. ఈ కార్యక్రమంలో వెటర్నరీ సీ ఓ వెంకటేశ్వర్లు, ఏడి అమర్నాథ్ రెడ్డి పాడి రైతులు తదితరులు పాల్గొన్నారు.

మదకశిర నియోజకవర్గంలో దేవాలయాలు

నిర్మాణానికి నిధులు మంజూరు చేయండి

మంత్రి ఆనం రామనారాయణరెడ్డి కి ఎం.ఎస్.రాజు వినతి

మదకశిర ఆగస్టు 19 సీమ వార్త సాయంకాలం

నియోజకవర్గంలో పలు సమస్యలు పరిష్కరించాలని కోరుతూ రాష్ట్ర దేవదారుశాఖ మంత్రి ఆనం రామనారాయణరెడ్డిని మదకశిర శాసనసభ్యులు, టీడీపీ పాలకమండలి సభ్యులు శ్రీసత్యనాయిజిల్లా టీడీపీ అధ్యక్షులు ఎం.ఎస్.రాజు కోరారు. అసెంబ్లీ సమావేశాల సందర్భంగా మంత్రిని వారి కార్యాలయంలో బుధవారం ఎం.ఎస్.రాజు మర్యాదపూర్వకంగా కలిశారు. మదకశిర నియోజకవర్గంలో పలు హిందూ దేవాలయాలు నిర్మాణానికి సహకరించాలని, అవసరమైన మేరకు నిధులు విడుదల చేయాలని దేవదారుశాఖ మంత్రికి వినతిపత్రం అందించారు. దీనిపై ఆయన సానుకూలంగా స్పందించారు. నియోజకవర్గంలోని పలు సమస్యలను పరిష్కరించేందుకు ఎం.ఎస్.రాజు అలుపెరుగని శ్రామికుడిలా పనిచేస్తున్నారని అన్నారు.